



KUNSILL LOKALI - FLORIANA - LOCAL COUNCIL
15 Pjazza Emanuel S. Tonna, Floriana FRN1483
Telephone No. 21 235523, 21 236951 Fax No. 21 237723

26 ta' Marzu 2010

LAQGHA TAL-KUNSILL

Minuti tal-Wiehed u Erbghein (41) Laqgħa tal-Hames Kunsill Lokali Floriana

Is-Sindku sejjah il-Wiehed u Erbghein laqgħa tal-Hames Kunsill Lokali Floriana, li nzammet **nhar il-Erbgħa 3 ta' Marzu 2010 fl-4.00pm.**

Il-Wiehed u Erbghein laqgħa tal-Hames Kunsill Lokali Floriana inżammet b'din l-agenda :-

1. Approvazzjoni tal-Minuti
2. Komunikazzjonijiet mis-Sindku
3. Mistoqsijiet lis-Sindku
4. Approvazzjoni ta' Flus ta' Kontijiet Pendenti u Materji Finanzjarji
5. Offerta ta' vaska
6. Jum il-Floriana
7. Permessi ta' gabbani waqt attivitajiet fil-Floriana
8. Relazzjonijiet mal-Korp tal-Pulizija
9. Festival Nazzjonali tal-Logħob tan-Nar tal-Art Mekkanizzat
10. Celebrazzjonijiet Lejlet l-Ewwel tas-Sena
11. Monument b'tifkita tal-25 sena rebh tal-Kampanjonat mill-Floriana FC
12. Ghazla tal-Offerti:
 - i. KLF/Q/23/09 – Provvista u delivery ta' recipjenti għall-fdalijiet taz-zwiemel u recipjenti għal siringi uzati
 - ii. KLF/Eoi/01/10 - Disinn tal-Monument ta' Robert Samut
 - iii. KLF/Q/01/10 – Twahhil ta' bollards fi Triq San Frangisk
 - iv. KLF/Q/02/10 – Stampar ta' Ktejjeb
13. Assemblea Generali Furjaniza
14. Fwejjeg Oħra
15. Aġġornament tal-laqgħa

Għal-Wiehed u Erbghein (41) Laqgħa tal-Hames Kunsill kien hemm prezenti is-Sindku Nigel Holland, il-Vici Sindku Franco Davies, il-Kunsillier Edward Torpiano, il-Kunsilliera Sandra Sammut Hili u l-Kunsillier Vincent Borg, flimkien mas-Segretarju Ezekuttiv Kenneth Brincat assistit mill-iskrivana Emmanie Theuma.

Bidu tal-laqgħa:

Il-laqgħa nfethet permezz ta' talba zghira mis-Sindku Nigel Holland.

1.0 Approvazzjoni tal-Minuti

1.1. Il-minuti tal-Erbghin (40) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.2 Il-Kunsillier Vincent Borg gibed l-attenzjoni għal korrezzjonijiet li gejjin:

1.2.1 Pagna 1: "*L-Erbghin laqgħa*" minflok "*Is-Sebgha u Tletin Laqgħa*"

1.2.2 Pagna 5: Issir addenda qabel materja 6.2 - "*Il-Kunsillier Vincent Borg ressaq mozzjoni biex wiehed mill-personalitajiet ikun Tony Cauchi minflok Lolly Borg kif propost mis-Sindku. Il-Kunsilliera Sandra Sammut Hili ssekondat din il-mozzjoni. Ittiehed vot bir-rizultat kien:*

Favur: 3 (VB, FD, SSH)

Kontra: 2 (NH, ET) "

1.2.3 Pagna 5: F'materja 6.4 jigi indikat li s-sotto kumitat huwa dak "*tar-Relazzjonijiet Lokali u Internazzjonali*".

1.2.4 F'pagna 8, id-data tal-kontinwazzjoni tal-laqgħa kienet "*fit-8 ta' Frar 2010*" u mhux "*8 ta' Dicembru 2010*".

1.3 Il-Kunsillier Sandra Sammut Hili ressqet korrezzjoni dwar 5.3 fejn zdieget addenda "*Il-Kunsilliera Sammut Hili semmiet ukoll li hija kienet hasbet li kienet xi direttiva mill-organizzaturi tal-Karnival u mhux suggeriment.*"

1.4 Il-minuti msemija f'1.1 gew approvati unanimament bil-korrezzjonijiet msemija f'1.2 u 1.3 wara li tressqet mozzjoni mill-Kunsillier Edward Torpiano u ssekondat mill-Kunsillier Vincent Borg. Konsegwentament gew iffirmati l-minuti tal-laqgħa tal-Kunsill mis-Sindku u mill-Vici-Sindku u mis-Segretarju Ezekuttiv.

1.5 Il-minuti tal-Laqgħa Straordinarja tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.6 Il-minuti msemija f'1.5 gew approvati unanimament wara li tressqet mozzjoni mill-Kunsilliera Sandra Sammut Hili u ssekondata mill-Kunsillier Edward Torpiano. Konsegwentament gew iffirmati l-minuti tal-laqgħa tal-Kunsill mis-Sindku u mill-Vici-Sindku u mis-Segretarju Ezekuttiv.

1.7 Il-minuti tal-Laqgħa Annwali tal-Lokalita' gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.8 Il-Kunsilliera Sandra Sammut Hili giebde l-attenzjoni għall-korrezzjonijiet li gejjin:

1.8.1 F'materja 3.2, Harga għal Marsaxlokk u mhux għal Ghawdex

1.8.2 Titneħha s-sentenza "Rigward din il-kariga, il-Kunsilliera Sandra Sammut Hili semmiet l-attivita' kulturali li ssir kull sena, il-Florianafest."

1.8.3 Tizdieq fl-aħħar tal-paragrafu ta' materja 3.4 li l-fun run ittellgħet ukoll fl-Arena tal-Indipendenza flimkien mal-għaqdiet sportivi lokali oħrajn.

1.8.4 Fil-mistoqsijiet mir-residenti, kien is-Sur Muscat li rringrazzja lill-Kunsilliera Sammut Hili u mhux is-Sur Borg.

1.9 Il-minuti msemija f'1.7 flimkien mal-korrezzjonijiet imsemija f'1.8 gew approvati unanimament wara li tressqet mozzjoni mill-Kunsillier Vincent Borg u ssekondata mill-Vici Sindku Franco Davies. Konsegwentament gew iffirmati l-minuti tal-laqgħa tal-Kunsill mis-Sindku u mill-Vici-Sindku u mis-Segretarju Ezekuttiv.

2.0 Komunikazzjonijiet mis-Sindku

2.1 Is-Sindku Nigel Holland ressaq għall-approvazzjoni tal-Kunsill proposta mill-Kontessa Compagnoni Floriana biex il-Kunsill jixtri numru ta' pubblikazzjonijiet bl-isem "Difesa e Offesa delle Piazze" dwar xoghlijiet ta' Pietro Paolo Floriani, biex jghin fil-finanzjament ta' din il-pubblikazzjoni. Il-Kunsill qabel li jixtri hmistax-il ktieb bil prezz ta' €35 –il wiehed.

2.2 Is-Sindku Nigel Holland ressaq korrisondenza mill-Arcipriet fejn spjega r-ragunijiet għat-talba tiegħu għall-finanzjament tal-festin tat-tfal kif ukoll tal-helpers. Il-Kunsill qabel li ladarba l-ircevuti fiskali ma gewx ipprezentati, dawn l-ispejjez xorta m'għandhomx jigu approvati.

2.3 Is-Sindku Nigel Holland ressaq korrisondenza minghand sid il-hanut Bon Appetit fi Triq Sant'Anna fejn oggezzjona għas-somma mitluba lilu mill-Kunsill bhala danni u talab li jiltaqa' mal-Kunsill rigward dan. Il-Kunsill qabel li għandu jikkuntattjah u jiffissa laqgħa miegħu.

2.4 Is-Sindku Nigel Holland ressaq korrisondenza mid-Dipartiment tal-Gvern Lokali rigward Konferenza Internazzjonali dwar il-Gemellaggi. Il-Kunsill qabel li jippartecipa imma dan sakemm li kull spiza li ssir ma tkunx parti mill-allokazzjoni ta' €3500 għall-gemellaggi.

2.5 Is-Sindku Nigel Holland ressaq korrisondenza minghand is-Sur Norman Hamilton rigward kontravvenzjoni mahruġa f'ismu għar-raguni li l-vettura tiegħu kienet ipparkjata fuq parti mill-Keep Clear li hemm quddiem il-Knisja ta' San Publu. Il-Kunsill qabel li għandu jikkuntattja l-Authorised Officer tal-Kunsill u jinfurmah b'dan l-ilment filwaqt li jhalli f'idejh biex jiehu d-decizjoni li jidhirlu gusta.

2.6 B'riferenza għall-komunikazzjoni precedenti, il-Kunsill qabel ukoll li għandu jikkuntattja lill-Arcipriet WR Richard Borg biex jiehu l-kummenti tiegħu dwar il-possibilita' ta' tnehhija tal-yellow line minn quddiem il-Knisja.

2.7 Is-Sindku Nigel Holland għamel riferenza għall-Memo Interna dwar it-Tipping Fees fejn talab lis-Segretarju Ezekuttiv jispjega f'iktar dettal f'hekk tikkonsisti. Is-Segretarju Ezekuttiv spjega li l-lokalita tal-Floriana qed tarmi skart hafna aktar mill-medja stipulata mill-Ufficcju tal-Istatistika filwaqt li qed jarmi skart riciklat hafna anqas mill-medja. Peress li l-Kunsill ser jibda jhallas tat-Tipping Fees, il-Kunsill għandu raguni ulterjuri biex jagħmel kampanja fost ir-residenti tiegħu biex jirricikla l-iskart. Is-Segretarju Ezekuttiv kompli li ma jistax johrog is-sejha tal-gbir ta' skart peress li l-Kunsill għadu m'għaddilux l-iskeda ta' frekwenzi. Il-Kunsill qabel li għandha tinhareg sejha għall-offerti mill-aktar fis possibli u li l-iskeda tal-gbir ta' skart għandha tibqa' kif inhi attwalment mingħajr modifikazzjonijiet, jigifieri mit-Tnejn sal-Hadd u nhar ta' Tlieta jkun hemm gabra addizzjonali ta' skart riciklat.

2.8 Il-Kunsilliera Sandra Sammut Hili issuggeriet li għandhom isiru bins tal-iskart separat mal-hajt tal-iSkola Primarja minhabba li hafna genituri li jigu jigbru lit-tfal tagħhom, ma jsibux fejn jarmu. Il-Kunsill qabel li għandhom jiziedu dawn il-bins fil-vicinanze tal-iSkola.

2.9 Il-Kunsillier Edward Torpiano talab li jressaq ir-revizjoni tal-iskeda tal-frekwenzi tal-knis tat-toroq fil-Floriana. Il-Kunsill approva l-modifikazzjonijiet tal-iskeda tal-frekwenzi tal-knis tat-toroq. L-iskeda approvata tinsab meħmuza ma' dawn il-minuti.

2.10 Is-Sindku Nigel Holland ressaq korrisondenza minghand il-Foundation for Human

Resources Development ta' Pjazza Robert Samut, fejn talbu l-permess tal-Kunsill biex isiru tabelli biex il-karozzi jipparqujaw bl-exhaust pipe 'il barra. Il-Kunsill ma sab l-ebda oggezzjoni li jitwawhlu dawn it-tabelli.

2.11 B'riferenza għall-komunikazzjoni precedenti, il-Kunsillier Vincent Borg talab l-approvazzjoni tal-Kunsill biex tizdied parking bay fi Pjazza Robert Samut. Il-Kunsill qabel.

2.12 Is-Sindku Nigel Holland ressaq korrisondenza minghand il-Floriana FC fejn talbu li dakinhar li ser jigi organizzat il-kuncert Isle of MTV kif ukoll fil-festa, ikunu jistghu johorgu mwejjed u siggijiet quddiem il-kazin tagħhom fi Triq Sant'Anna kif ukoll fi Triq San Publu. Il-Kunsill approva sakemm dawn għandhom il-permessi minghand entitajiet terzi persuni skond il-ligi.

2.13 Is-Sindku Nigel Holland ressaq korrisondenza minghand is-Sur Herman Zandt fejn talab li jsiru xi planters fi Triq Antonio Agius. Il-Kunsill approva u qabel ukoll li għandu jivverifika jistax jagħmel planters tul it-triq kollha.

Nota: 18:00 Il-Kunsillier Edward Torpiano talab li jkun skuzat minhabba impenn iehor relatat mal-Kunsill. Il-Kunsill approva.

2.14 Is-Sindku Nigel Holland ressaq korrisondenza minghand is-Sur Mark Ciantar f'isem is-Socjeta Filarmonika Vilhena, fejn giet mitluba l-kollaborazzjoni tal-Kunsill biex il-Kunsill ihallas għas-sound u l-video tal-Oratorju li ser isir konguntament mal-Kunsill. fejn offra lill-Kunsill li johrog kwotazzjonijiet għas-sound u l-video tal-Oratorju li ser jittella' flimkien mas-Socjeta' tal-Banda. Il-Kunsill qabel li din tkun nefqa approvata mill-Kunsill.

2.15 Is-Sindku Nigel Holland ressaq xi korrisondenzi minghand it-tfal tal-iskola Primarja li ilmentaw dwar l-istat tas-subways ta' Triq Sant'Anna. Il-Kunsill qabel li ladarba dawn ma jaqghux taht il-Kunsill, għandu jibghat dawn l-ittri lill-TM (ex-ADT)

2.16 Is-Sindku Nigel Holland ressaq korrisondenza minghand il-Kumitat tal-Festa ta' San Publu fejn offrew lill-Kunsill biex jiehu hsieb is-servizz tal-kiri ta' vetturi għall-armor tal-festa total ta' €500. Il-Kunsill approva t-total massimu ta' €500 ladarba jigu pprovduti l-ircevuati fiskali kollha.

2.17 Is-Sindku Nigel Holland ressaq korrisondenza minghand id-Direttur tas-sit mymaltainfo.com fejn offra lill-Kunsill li jirriklamaw il-Festival tal-Loghob tan-Nar tal-Art Mekkanizzat għal xahar fuq is-sit tagħhom għall-prezz ta' €40. Il-Kunsill approva.

2.18 Is-Sindku Nigel Holland ressaq korrisondenza minghand The Scout Association of Malta fejn infurmaw lill-Kunsill li kienu ser itellaw parata fil-11 t'April 2010 fuq il-Fosos. Il-Kunsill ma sab l-ebda oggezzjoni izda qabel li ladarba din il-parata ser tahbat mal-hrug tal-vara ta' San Publu fl-istess data, għandu jiehu hsieb jinformatom b'dan u bil-purcissjoni li ser ikun hemm dakinhar.

2.19 Is-Sindku Nigel Holland ressaq korrisondenza minghand l-Ambaxxata Turka fi Pjazza Sir Luigi Preziosi fejn talbu zewg *reserved parking spaces* quddiem il-bieb tal-Ambaxxata. Il-Kunsill qabel ladarba dawn iridu jinghataw b'mod obbligatorju.

2.20 Is-Sindku Nigel Holland ressaq korrisondenza minghand il-Librerija Pubblika fejn talbu lill-Kunsill jikkuntattja lill-ADT u jitlob li s-servizz tal-Park and Ride jibda' jasal anke sal-Librerija Pubblika. Il-Kunsill qabel li għandu jikteb lill-ADT dwar dan. Huma talbu wkoll li jkun hemm

tmien parking spaces ristretti bil-hin quddiem il-Librerija minhabba l-problema ta' parkegg. Il-Kunsill approva.

3.0 Mistoqsijiet lis-Sindku

3.1 Il-Kunsilliera Sandra Sammut Hili saqsiet lis-Sindku dwar jekk jistax jinghata spazju ta' kwarta fuq il-programm tal-Kunsill fuq Radju Vilhena fejn f'din il-kwarta, jigu mistiedna xi tfal maghzula mis-Surmast tal-Iskola Primarja biex jittkellmu dwar il-kampanja ta' riciklagg li qed jaghmlu. Is-Sindku wiegeb fil-pozittiv.

3.2 Il-Vici Sindku Franco Davies saqsa dwar ghalfejn id-decizjoni li kienet ittiehdet biex tinghalaq il-Polverista b'cint baqghet ma saritx. Is-Sindku sostna li ghalkemm huwa ma jaqbilx li dan ic-cint isir ghax ha jinghalaq l-access, id-decizjoni tal-Kunsill ghandha tigi ezegwita sakemm il-Kunsill ma jiddecidix mod iehor. Fil-fatt il-Kunsill qabel li dan ic-cint m'ghandux isir u minflok Il-Kunsill ghandu jibghat ittra lill-Pulizija dwar il-periklu li hemm.

Nota: 1825 Il-Kunsillier Edward Torpiano rega' attenda ghal-laggha.

3.3 Il-Kunsillier Vincent Borg saqsa dwar jekk il-Kunsill jistax jitlob lill-Gvern biex titranga Triq l-Argotti peress li din tinsab fil-biswit tar-rota tal-Papa u minhabba l-hafna gurnalisti li ser ikun hemm dakinhar taz-zjara Tieghu. Is-Sindku wiegeb li l-Kunsill diga' kellu c-cans iressaq it-talbiet lill-Gvern u li d-data tal-gheluq skadiet apparti li ma jhossx li din it-triq ghandha rilevanza maz-zjara tal-Papa. Is-Sindku kompla li l-Gvern ghandu xorta wahda jaghmel din it-triq b'konnessjoni mal-progett ta' housing li sar fl-istess akwata.

4.0 Approvazzjoni ta' Hlas ta' Kontijiet Pendenti u Materji Finanzjarji

4.1 Is-Segretarju Ezekuttiv ipprezenta l-iskedi ta' pagamenti bir-referenza **36-05 A-C** , li gew iccirkolati minn qabel ma' l-avviz tal-laggha.

4.2 Skond l-artikolu 32 tal-Ordni Permanenti, is-Segretarju Ezekuttiv ressaq ghall-approvazzjoni pagamenti li waslu wara li giet iccirkolata l-iskeda, indikati bhala cekk nru 8319 sa 8392.

4.3 Wara mozzjoni mressqa mill-Kunsillier Vincent Borg u ssekondata mill-Kunsillier Edward Torpiano, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 8319 sa 8392, bir-rizultat:

Favur: 5 (NH, SSH, FD, ET, VB)

Kontra : 0

Astensjonijiet: 0

4.4 Ghaldaqstant, l-iskeda ta' pagamenti sabiex jigu approvati l-hlasijiet ghaddiet u giet iffirmata mill-Sindku Nigel Holland u mill-Vici Sindku Franco Davies u mis-Segretarju Ezekuttiv.

5.0 Offerta ta' vaska

5.1 Is-Sindku Nigel Holland talab lis-Segretarju Ezekuttiv jispjega f'iktar dettall

minhabba li kien hu li pogga din il-materja fuq l-agenda.

5.2 Is-Segretarju Ezekuttiv spjega kif persuna li ghandha bini fil-Floriana u li kien ghadu kif gie approvat mill-MEPA biex jitwaqqa' u jinbena bini residenzjali fi Pjazza Sir Luigi Preziosi offra li jaghti lill-Kunsill, vaska antika li kien hemm fil-bini tieghu. Is-Segretarju Ezekuttiv spjega li din il-vaska kienet fost ir-raguni tal-oggezzjonijiet tal-Kunsill Lokali ghal dan l-izvilupp minhabba li l-Kunsill ihoss li wahda mill-kundizzjonijiet tal-*outline permit* biex din il-funtana ma tintmissx kellha tkun osservata.

5.3 Il-Kunsill qabel li din il-materja ghandha tigi diskussa wara li jkun inkisbet kopja tal-permess bil-kundizzjonijiet tal-MEPA.

6.0 Jum il-Floriana

6.1 Is-Sindku Nigel Holland fetah id-diskussjoni billi fakkar li Jum il-Floriana ser jigi iccelebrat fil-11 ta' April 2010.

6.2 Il-Kunsilliera Sandra Sammut Hili staqsiet dwar jekk il-Kunsill kienx inghata twegiba dwar il-possibilita' li jinghata premju lil xi membru tal-Korp tal-Pulizija tas-servizz tieghu fil-Floriana. Il-Kunsill qabel li ghandu jibghat ittra formali lill-Kummissarju ghal-permess tieghu.

6.3 Il-Kunsillier Vincent Borg staqsa lill-Kunsill jekk kienux gew infurmati l-persuni li ser jigu onorati permezz ta' banner dakinhar ta' Jum il-Floriana. Is-Sindku Nigel Holland wiegeb li l-maggoranza taghom kienu diga' gew ikkuntattjati u li fil-fatt qed jigu miksuba ir-ritratti biex dawn jigu riprodotti fuq il-banners.

6.4 Il-Kunsill qabel biex bhas-snin l-imghoddija l-prezentazzjonijiet tal-premjijiet ghandhom isiru l-Gimgha 9 t'April 2010.

6.5 Il-Kunsill qabel li f'din l-attivitajiet ta' ritratti tal-Floriana, liema ritratti jistghu ikunu ghal-bejgh ukoll. Il-Vici-Sindku Franco Davies ghandu jiehu hsieb l-organizzazzjoni ta' din l-esebizzjoni.

7.0 Permessi tal-gabbani waqt attivitajiet fil-Floriana

7.1 Is-Sindku Nigel Holland informa lill-Kunsill b'kaz li kien hemm fil-jiem tal-Karnival fejn sid ta' gabbana kellu l-permess jarma' fi Triq Sant'Anna izda spicca ha anke parti minn Triq is-Suq bl-istess gabbana.

7.2 Is-Sindku ssuggerixxa li meta jkun hemm xi attivita' li ghaliha jkun hemm numru kbir ta' permessi ghal-gabbani, il-Kunsill ghandu jiehu hsieb jordna gwardjan lokali biex flimkien mal-Pulizija, ikun jista' jinzamm kontroll ahjar u anke jigu mharrka dawk l-applikanti li jiksru xi regolamenti. Il-Kunsill qabel.

7.3 Il-Kunsill qabel ukoll li l-qisien tal-gabbani ghandhom jergghu jibdew jigu nfurzati iktar minhabba l-abbuzi ta' xi applikanti li jarmaw b'iktar mill-qis permess lilhom.

7.4 Is-Sindku talab li fl-agenda tal-laqgħa li jmiss ghandha titpogga l-materja ta'

Permessi tal-kazini f'attivitajiet fil-Floriana.

7.5 Il-Kunsill qabel li fir-rigward tal-multa li qed jitlob il-Kunsill minn dawk is-sidien tal-hwienet li kisru xi kundizzjonijiet dakinhar ta' Lejlet l-Ewwel tas-Sena, il-Kunsill ghandu jiehu hsieb jirrispondi lis-sidien li talbu laqgħa mal-Kunsill u jirrispondi bl-avukat tal-Kunsill lil min bagħat ittra bl-avukat.

8.0 Relazzjonijiet mal-Korp tal-Pulizija

8.1 Is-Sindku Nigel Holland fetah id-diskussjoni dwar din il-materja billi ssuggerixxa li l-Kunsill jorganizza riceviment għall-Pulizija tad-Distrett u dan bhala rikonoxximent tax-xogħol tagħhom fil-komunita. Ovvjament, is-Sindku kompli li dan il-gest għandu jservi biex itejjeb ir-relazzjonijiet mal-Korp tal-Pulizija.

8.2 Il-Kunsill qabel unanimament mas-suggeriment tas-Sindku imsemmi f'8.1 u qabel ukoll li għandhom jigu mistiedna l-gwardjani lokali wkoll. Il-Kunsill għandu jikteb lill-Kummissarju tal-Pulizija dwar din l-istedina.

8.3 Il-Kunsilliera Sandra Sammut Hili staqsiet dwar il-possibilita' li l-Kunsill jistaqsi l-parir tas-Supretendent li jingħata premju lil xi membru tal-Korp tal-Pulizija.

8.4 Is-Sindku wiegeb li s-Supretendent kienet digħa' giet ikkonsultatha u kienet ipproponiet li tintgħat ittra lill-Kummissarju għall-permess tiegħu.

9.0 Festival tal-Logħob tan-Nar tal-Art Mekkanizzat

9.1 Is-Sindku Nigel Holland saqsa dwar jekk għandhiex ssir minuta ta' silenzju qabel il-bidu tal-Festival bhala rispett lejn il-vittmi tal-ispluzjoni tal-karma tan-nar ta' San Bastjan. Il-Kunsill qabel li din għandha tigi diskussa iktar 'il quddiem.

9.2 Is-Sindku Nigel Holland informa lill-Kunsill bis-suggeriment tal-organizzatur tal-Festival li jibdeu jingħataw *trophies* oħrajn, differenti minn dawk li ngħataw fis-snin imghoddija. Il-Kunsill approva li jgħodh għall-offerti.

9.3 Is-Sindku Nigel Holland heggeg lill-Kunsilliera li jagħtu daqqa t'id fejn ikun necessarju lill-Kunsillier responsabbli mis-Sotto kumitat tal-Festival tal-Logħob tan-Nar tal-Art Mekkanizzat minhabba l-vojt tar-rizenja tas-Segretarju tal-istess sottokumitat.

9.4 Il-Kunsill qabel li għandhom jitnizzlu l-ismijiet tal-kmamar tan-nar li ser jieħdu sehem fil-poster ta' din l-edizzjoni tal-Festival.

10.0 Celebrazzjonijiet ta' Lejlet l-ewwel tas-sena

10.1 Is-Sindku Nigel Holland spjega li huwa pogga din il-materja fuq l-agenda biex jibda l-process tal-organizzazzjoni ta' din l-attivitajiet.

10.2 Is-Sindku Nigel Holland semma li sar jaf li kien hemm il-Kunsill Lokali Valletta li kien ha jisraq l-idea u kienu interessati li din l-attivitajiet tigi organizzata fil-Belt. Is-Sindku

Nigel Holland sostna li l-Kunsill ghandu minn issa jibda jahdem fuq din l-attivitá, fost ohrajn billi jingiebu sponsors.

10.3 Is-Sindku Nigel Holland issuggerixxa biex titghajjat laqgħa tas-sotto-kumitat li jieħu hsieb l-organizzazzjoni ta' din l-attivitá.

11.0 Monument b'tifkira tal-25 sena rebħ tal-Kampjonat mill-Floriana FC

11.1 Is-Sindku Nigel Holland informa lill-Kunsill bil-korrispondenza tas-Sur Publio Agius b'riferenza għall-ittra mibghuta lilu mis-Sindku.

11.2 Il-Kunsill iddecieda biex din il-materja terga' tigi diskussa aktar 'il quddiem wara li ssir evalwazzjoni tal-ittra tas-Sur Agius u anke sabiex il-Kunsill jara jekk l-Awtorita' tal-lppjanar tilhaqx toħrog il-permess.

Noti: 19:20 Il-Kunsilliera Sandra Sammut Hili talbet li tkun skuzata.

19:21 Is-Sindku Nigel Holland flimkien mal-Kunsillier Edward Torpiano talbu li jkunu skuzati minhabba impenji ohra.

19:21 Il-Kunsilliera Sandra Sammut Hili regghet irritornat għal-laqgħa.

19:21 Il-Vici Sindku ppresieda l-laqgħa fl-assenza tas-Sindku Nigel Holland.

12.0 Għazla tal-Offerti : -

Il-Kunsill irrisolva ruħu f'Kumitat tal-Għazla tal-offerti fejn iddiskuta l-offerti t'hawn taht u għadda r-rakkomandazzjonijiet tiegħu lill-Kunsill. Il-Kumitat tal-Għazla tal-Offerti fetah il-kaxxa tal-offerti fil-prezenza tal-Vici Sindku Franco Davies, s-Segretarju Ezekuttiv Kenneth Brincat u l-membri Vincent Borg u Sandra Sammut Hili.

12.1 KLF/Q/23/09 – Provvista u delivery ta' recipjenti għall-fdalijiet taz-zwiemel u recipjenti għal siringi uzati

12.1.1 Minhabba li l-Kunsill kien għadu ma rceviex l-informazzjoni mitluba mingħand il-kuntrattur, il-Kunsill qabel li din il-materja għandha terga' titpogga fl-agenda tal-laqgħa li jmiss sakemm tigi l-informazzjoni mitluba.

12.2 KLF/Eoi/01/10 - Disinn tal-Monument ta' Robert Samut

12.2.1 Minhabba li l-Kunsill ma kellu l-ebda offerta' għal dan id-disinn, il-Kunsill qabel li għandha terga' tinhareg sejha għall-offerti.

12.3 KLF/Q/01/10 – Twahhil ta' bollards fi Triq San Frangisk

12.3.1 Il-Kunsill kellu zewg offerti.

12.3.2 Wara mozzjoni mressqa mill-Kunsilliera Sandra Sammut Hili u ssekondata mill-Kunsillier Vincent Borg, tressqet mozzjoni biex il-Kunsill jagħzel l-offerta' ta' Karl de Flavia fuq rakkomandazzjoni tal-Kumitat tal-Għazla tal-Offerti peress li kienet l-orħos offerta, bir-rizultat kien:

Favur: 3 (FD, SSH, VB)
Kontra: 0
Astensjonijiet: 0

12.4 KLF/Q/02/10 – Stampar ta' Ktejjeb

12.4.1 Il-Kunsill kellu tliet offeriti. Gie innutat li wahda mill-offerti kienet vojta.

12.4.2 Wara mozzjoni mressqa mill-Kunsilliera Sandra Sammut Hili u ssekondata mill-Vici Sindku Franco Davies, tressqet mozzjoni biex il-Kunsill jaghzel l-offerta' ta' Color Image fuq rakkomandazzjoni tal-Kumitat tal-Ghazla tal-Offerti peress li kienet l-orhos offerita, bir-rizultat kien:

Favur: 3 (FD, SSH, VB)
Kontra: 0
Astensjonijiet: 0

13.0 Assemblea Generali Furjaniza

13.1 Il-Vici Sindku Franco Davies spjega li l-programm ta' din l-attivitá huwa lest u approvat u fakkar li fost il-kelliema ser ikun hemm il-Kontessa Carla Compagnoni Floriani u s-Sindku ta' Macerata.

13.2 Il-Vici-Sindku Franco Davies talab l-approvazzjoni tal-Kunsill biex il-Kunsill ihallas ghall-ikla kuljum lil dawn il-mistednin barranin flimkien ma' zewg membri tas-sotto-kumitat bin-nisa taghhom kif gie rakkomandat mis-sotto kumitat. Il-Kunsill approva.

14.0 Hwejjeg Ohra

14.1 Il-Vici Sindku Franco Davies staqsa fejn ghandhom jitwahnlu it-tlett boards bil-mappa tal-lokalita'. Il-Kunsill qabel li dawn il-boards ghandhom jitwahnlu f'dawn il-postijiet :- wahda hdejn il-Biskuttin, wahda fit-Telgha tal-Kurcifiss u l-ohra faccata tad-Dar tal-Kunsill.

14.2 Il-Vici Sindku ssuggerixxa li ghandha ssir parking bay ghall-nies bi bzonnijiet specjali fi Triq Sant'Anna, quddiem il-Lollies Snack Bar. Il-Kunsill approva.

14.3 Il-Kunsillier Vincent Borg issuggerixxa li jsiru traffic lights hdejn id-Dar ta' Sarria li jkunu koordinati mat-traffic lights ta' Triq Sant'Anna. Il-Kunsill ma qabilx li ghandhom jigu nstallati traffic lights izda qabel li ghandhom jizdedu t-tabelli li jindikaw li fil-vicinanze hemm Dar tal-Anzjani.

14.4 Il-Kunsillier Vincent Borg issuggerixxa li l-Kunsill ghandu jikteb lill-awtoritajiet dwar l-istat ta' periklu tal-latrina ta' Triq Vincenzo Dimech. Il-Kunsill qabel.

14.5 Il-Kunsillier Vincent Borg ressaq ilment minghand resident li talab li ssir parking bay ohra hdejn il-Knisja tal-Kapuccini minhabba li f'dan l-ispazju, xorta wahda kienet qed tipparkja karozza. Il-Kunsill ma qabilx li tizded din il-parking bay minhabba li jekk tipparkja vettura kbira f'dan l-ispazju, kien ser jinholoq ostaklu.

14.6 Il-Kunsillier Vincent Borg ssuggerixxa li ssir motorcycle bay fi Triq San Tumas. Il-Kunsill ma sabx oggezzjoni.

14.7 Il-Kunsillier Vincent Borg informa lill-Kunsill li nhar is-17 ta' Marzu 2010, it-tfal tal-iskola Primarja kienu ser ihawwlu xi pjanti li kabbru huma stess. Dawn il-pjanti ser jithawwlu fiz-zona ta' taht il-Forka.

14.8 Il-Kunsillier Vincent Borg ressaq l-ilment tas-Sur Vincent Bonnett fejn talab li jitnehha l-planter ta' quddiem il-bieb tad-dar tieghu u jithalla biss il-hadid. Il-Kunsill ma qabilx li din ghandha titnehha..

14.9 Il-Kunsillier Vincent Borg informa lill-Kunsill li fi Pjazza Robert Samut hemm yellow line u residential parking bay fl-istess hin u ghalhekk kienet qed tinholoq konfuzjoni. Huwa ssuggerixxa li t-tabella tal-hin limitat titwahhal iktar 'il fuq u jergghu jinzebgħu l-yellow lines kif suppost. Il-Kunsill approva.

14.10 Il-Kunsilliera Sandra Sammut Hili ssuggeriet li l-Kunsill jikteb lill-Ambaxxata Taljana biex jingħata provvista ta' dawl għall-kamra tas-suldati li jkunu għassa mal-Ambaxxata. Il-Kunsill ma qabilx li għandu jikkuntattjahom minhabba li din l-inizjattiva għandha tigi mill-Ambaxxata.

14.11 Il-Kunsilliera Sandra Sammut Hili informat lill-Kunsill li parti mill-bankina ta' Triq il-Konservatorju kienet qegħda tisfronda. Il-Kunsill qabel li għandu jibgħat lill-haddiema tieghu biex jaraw x'jista' jsir.

Nota: 20:15 Il-Kunsillier Edward Torpiano rritorna lura għal-laqgħa.

14.12 Il-Kunsilliera Sandra Sammut Hili issuggeriet li jsiru zewg planters ohra għewwa l-bitha tal-Qasam tad-Djar. Il-Kunsill ma sabx oggezzjoni.

Nota: 20:20 Is-Sindku Nigel Holland rritorna lura għal-laqgħa. Nh: rritorna 2020

14.13 Il-Kunsilliera Sandra Sammut Hili informat lill-Kunsill li kien qed isir xogħol bl-iscaffolding fi Triq l-Iljun u li minhabba dan, resident ma setax idahhal u johrog il-karozza mil-garaxx tieghu f'din l-istess triq. Il-Kunsill qabel li sakemm jitlesta dan ix-xogħol, għandu jiehu hsieb inehhi parking bay minn quddiem il-garaxx tar-resident biex b'hekk tissolva din il-problema.

14.14 Is-Sindku Nigel Holland propona li jitnehhew id-double yellow lines li hemm fi Triq il-Kapuccini, quddiem il-garaxxijiet tal-Gvern. Il-Kunsill qabel.

14.15 Il-Kunsilliera Sandra Sammut Hili talbet l-approvazzjoni tal-Kunsill biex torganizza coffee morning nhar it-18 ta' Marzu 2010. Il-Kunsill approva.

14.16 Il-Kunsilliera Sandra Sammut Hili ressqet ilment mir-residenti taz-zona ta' Balzunetta li lmentaw dwar it-trabijiet li qed ikun hemm. Il-Kunsill qabel li għandu jikkuntattja lill-Awtorita' tad-Djar dwar dan.

15.0 Aggornament tal-laqgħa

15.1 Il-Kunsill qabel li l-laqgħa li jmiss għandha ssir nhar il-5 t'April 2010 fil-17:45.

Il-laqgħa ntemmet fid-20.55.

Nigel Holland
Sindku

Kenneth Brincat
Segretarju Ezekuttiv